

இரவில் நோயாளிகளுடன் தங்க பராமரிப்பாளர்களுக்கு அனுமதி

வீட்டிலேயே நீட்டிக்கப்பட்ட பராமரிப்பு தேவைப்படும் நோயாளிகளுக்கு ஆதரவளிக்க 'பார்ட்னர் டு கேர்' (Partner To Care) திட்டம், பராமரிப்பாளர்களுக்கு உதவுகிறது. 2023 முதல் 4,000க்கும் மேற்பட்ட பராமரிப்பாளர்கள் இத்திட்டத்தின்கீழ் பயிற்சி பெற்றுள்ளனர்.

சிங்கப்பூரில் உள்ள பல மருத்துவமனைகள், கடந்த ஐந்து ஆண்டுகளில் மருத்துவமனையில் அனுமதிக்கப்பட்ட பெரியவர்களின் பராமரிப்பாளர்களை படுக்கைப் பிரிவுகளில் இரவு தங்க அனுமதித்து வருகின்றன.

அவற்றில் அலெக்சாண்ட்ரா மருத்துவமனை, ஜூரோங் சமூக மருத்துவமனை, கூ டெக் புவாட் மருத்துவமனை, மவுண்ட் எலிசபெத் மருத்துவமனை, இங் டெங் ஃபோங் பொது மருத்துவமனை, டான் டோக் செங் மருத்துவமனை ஆகியவை அடங்கும்.

இந்த மருத்துவமனைகள், ஈசுன் சமூக மருத்துவமனையுடன் சேர்ந்து, நோயாளியின் நிலை சீரானவுடன், படுக்கைப் பிரிவுகளில் நோயாளி பராமரிப்பில் பங்கேற்க பராமரிப்பாளர்களை அனுமதிக்கின்றன. இது நோயாளியின் பாதிக்கப்பட்ட

நிலையை மேம்படுத்துவதாகவும், பராமரிப்பாளர்கள் மீது நம்பிக்கையை வளர்ப்பதாகவும் தாழியரும் மருத்துவர்களும் கூறுகின்றனர்.

டான் டோக் செங், மவுண்ட் எலிசபெத் ஆகியவை மருத்துவமனையில் சேர்க்கப்பட்ட நோயாளிகளில் சிக்கலான பராமரிப்புத் தேவைகள் உள்ளவர்களுக்கு, குறிப்பாக மருத்துவமனையில் இரவு தங்கும் வசதி தேவைப்படுபவர்களுக்கு, ஒரு நியமிக்கப்பட்ட பராமரிப்பாளர் இருக்க நீண்டகாலமாக அனுமதித்து வருகின்றன.